

Brussell, 10 ta' Ġunju 2015
(OR. en)

9710/15

EF 107
ECOFIN 462
DELECT 64
SURE 13

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmit mis-Sur Jordi AYET PUIGARNAU, Direttur
data meta waslet:	5 ta' Ġunju 2015
lil:	Is-Sur Uwe CORSEPIUS, Segretarju Ġenerali tal-Kunsill tal-Unjoni Ewropea
Nru dok. Cion:	C(2015) 3754 final
Sugġett:	DEĊIŻJONI DELEGATA TAL-KUMMISSJONI (UE) .../... ta' 5.6.2015 dwar l-ekwivalenza tar-reġim ta' solvenza u prudenzjali għall-impriżi ta' assigurazzjoni u riassigurazzjoni fis-seħh fl-Iżvizzera abbażi tal- Artikoli 172(2), 227(4) u 260(3) tad-Direttiva 2009/138/KE tal-Parlament Ewropew u tal-Kunsill

Id-delegazzjonijiet għandhom isibu mehmuz id-dokument C(2015) 3754 final.

Mehmuz: C(2015) 3754 final



IL-KUMMISSJONI
EWROPEA

Brussell, 5.6.2015
C(2015) 3754 final

DEĊIŻJONI DELEGATA TAL-KUMMISSJONI (UE) .../...

ta' 5.6.2015

**dwar l-ekwivalenza tar-reġim ta' solvenza u prudenzjali għall-impriżi ta' assigurazzjoni
u riassigurazzjoni fis-sehh fl-Iżvizzera abbażi tal-Artikoli 172(2), 227(4) u 260(3) tad-
Direttiva 2009/138/KE tal-Parlament Ewropew u tal-Kunsill**

MEMORANDUM TA' SPJEGAZZJONI

1. KUNTEST TAL-ATT DELEGAT

Id-Direttiva Solvibbiltà II (id-Direttiva 2009/138/EC), kif modifikata mid-Direttiva "Omnibus II" (id-Direttiva 2014/51/UE), skedata li tibda tiġi applikata għalkollox mill-1 ta' Jannar 2016, tintroduċi reġim prudenzjali u superviżorju ibbażat fuq ir-riskju mmodernizzat għall-imprizi ta' assigurazzjoni u riassigurazzjoni fl-Unjoni Ewropea.

Id-Direttiva Solvibbiltà II tipprevedi d-determinazzjoni ta' ekwivalenza ta' pajjiżi terzi fi tliet oqsma:

- 1) (Ri)assiguratur li jinsab f'pajjiż terz jidhol f'arranġament ta' riassigurazzjoni ma' (ri)assiguratur fiż-ŻEE (l-Artikolu 172 tad-Direttiva Solvibbiltà II);
- 2) (Ri)assiguratur ikollu l-kwartieri generali fiż-ŻEE u jkollu parteċipazzjonijiet jew sussidjarji (kollettivament magħrufa bħala imprizi relatati) li jinsabu barra ż-ŻEE (l-Artikolu 227 tad-Direttiva Solvibbiltà II);
- 3) (Ri)assiguratur ikollu l-kwartieri generali f'pajjiż terz u jkollu imprizi relatati li jinsabu fiż-ŻEE (Artikolu 260 tad-Direttiva Solvibbiltà II).

Għal kull waħda mit-tliet oqsma, l-ekwivalenza tista' tiġi ddeterminata għal perjodu ta' żmien illimitat (jekk ikun ġie determinat li hemm ekwivalenza kompluta) jew għal perjodu limitat (fejn ikun qed isir progress sabiex tinkiseb l-ekwivalenza). Fil-każ tal-aħħar, id-durata tal-ekwivalenza fuq terminu fiss mhijiex diskrezzjonali, iżda stipulata fl-artikolu rilevanti ta' Solvibbiltà II, hames snin (ma jiġgeddux) għar-riassigurazzjoni u gruppi ta' pajjiżi terzi li joperaw fiż-ŻEE, u 10 snin (jiġgeddu) għal gruppi ŻEE li joperaw f'ġurisdizzjoni terza.

Din id-Deciżjoni Delegata tkopri l-ekwivalenza għall-Iżvizzera għal perjodu ta' żmien illimitat u għat-tliet oqsma ta' ekwivalenza msemmija hawn fuq kollha: l-Artikoli 172, 227 u 260. Jekk reġim tas-solvenza ta' pajjiż terz huwa meqjus ekwivalenti skont l-Artikolu 172, ir-riassiguraturi tiegħu ma jistgħux ikunu soġġetti għal rekwiżit li jiddaħhal kollateral fl-UE. Jekk reġim tas-solvenza ta' pajjiż terz jitqies ekwivalenti skont l-Artikolu 227, gruppi ta' assigurazzjoni tal-UE jistgħu jagħmlu r-rapportar prudenzjali tagħhom lill-UE għal sussidjarja f'dak il-pajjiż terz skont regoli lokali minflok Solvibbiltà II, jekk it-tnaqqis u l-aggregazzjoni huwa permess bħala l-metodu tal-konsolidazzjoni tal-kontijiet tal-grupp. Jekk ir-reġim prudenzjali ta' pajjiż terz jitqies ekwivalenti skont l-Artikolu 260, il-gruppi ta' assigurazzjoni tiegħu li huma attivi fl-UE huma eżentati minn ċerti aspetti tas-superviżjoni tal-grupp fl-UE.

Il-kriterji relatati mad-determinazzjoni tal-ekwivalenza skont Artiklu 172(2), 227(4) u 260(3) huma speċifikati rispettivament fl-Artikoli 378, 379 u 380 tar-Regolament Delegat tal-Kummissjoni 2015/35 tal-10 ta' Ottubru 2014 li jissupplementa d-Direttiva 2009/138/KE ("l-Att Delegat"). Dawn il-kriterji fihom ċerti rekwiżiti li huma komuni għal tnejn jew iktar mill-Artikoli 378, 379 u 380 tal-Att Delegat, li huma validi fil-livell ta' imprizi ta' (ri)assigurazzjoni waħedhom u fil-livell ta' gruppi ta' (ri)assigurazzjoni, u li jkopru l-oqsma

tas-setgħat, is-solvenza, il-governanza, it-trasparenza, il-kooperazzjoni bejn l-awtoritajiet, u t-trattar tal-informazzjoni kunfidenzjali, u l-impatt tad-deċiżjonijiet fuq l-istabbiltà finanzjarja.

L-ewwel, l-awtoritajiet fil-pajjiż terz irid ikollhom il-mezzi, is-setgħat u r-responsabbiltajiet neċessarji sabiex effettivament jiżguraw il-harsien tad-detenturi tal-polza u l-benefiċjarji ta' kuntratti ta' (ri)assicurazzjoni.

It-tieni, impriżi ta' (ri)assicurazzjoni fil-pajjiż terz irid ikollhom riżorsi finanzjarji adegwati, konformi mar-rekwiżiti ta' solvenza ta' Solvibbiltà II. Dan jimplika, b'mod partikolari, li hemm valutazzjoni konsistenti mas-suq tal-assi u l-obbligazzjonijiet kollha, li d-dispożizzjonijiet tekniċi jirreflettu kull obbligu ta' (ri)assicurazzjoni, li l-assi jkunu investiti fl-aħjar interess tad-detenturi tal-poloż u l-benefiċjarji, li l-fondi proprji u l-użu ta' mudelli interni jew standard ikunu adegwati u li fl-aħħar mill-aħħar ir-rekwiżiti kapitali jaqdbu r-riskji u jipproteġu d-detenturi tal-poloż b'mod adegwat fil-każ ta' telf sostanzjali.

It-tielet, impriżi ta' (ri)assicurazzjoni fil-pajjiż terz irid ikollhom sistema effettiva ta' governanza fis-sehħ, b'mod partikolari b'sistema ta' ġestjoni tar-riskju effettiva, u funzjonijiet u proċeduri adegwati kif definit skont Solvibbiltà II. Ir-regim superviżorju jrid ukoll jiżgrua li l-bidliet fin-negozju, ġestjoni jew parteċipazzjonijiet kwalifikati ma jagħmlux ħsara lill-ġestjoni soda ta' impriżi ta' (ri)assicurazzjoni.

Ir-raba', għandha tiġi żgurata t-trasparenza tal-informazzjoni kemm lejn l-awtoritajiet superviżorji fil-pajjiż terz kif ukoll lejn il-pubbliku.

Il-ħames, għandu jkun hemm konformità mas-segretezza professjonali u l-obbligi tal-iskambju ta' informazzjoni bejn l-awtoritajiet: kull min qiegħed, jew kien, jaħdem ma', jew f'isem, l-awtoritajiet superviżorji jrid jirrispetta r-regoli ta' segretezza professjonali. Dawn, b'mod partikolari, ma għandhom jiddivulgaw ebda informazzjoni kunfidenzjali li huma rċevew hlief f'forma sommarja u għal każijiet speċifiċi, bħal dawk koperti mid-dritt kriminali jew f'ċerti proċedimenti ċivili jew kummerċjali. L-awtoritajiet superviżorji tal-pajjiż terz jitolbu wkoll għall-kunsens bil-quddiem tal-awtorità li mingħandha jkunu rċevew informazzjoni kunfidenzjali u jirrispettaw l-għanijiet speċifiċi li għalihom inkisbet dik l-informazzjoni.

Is-sitt, l-awtoritajiet superviżorji tal-pajjiż terz iridu jqisu l-impatt tad-deċiżjonijiet tagħhom fuq l-istabbiltà finanzjarja globali, u jieħdu kont ta' effetti potenzjali proċikliċi.

Xi kriterji oħrajn tal-ekwivalenza huma speċifiċi għall-ekwivalenza għas-superviżjoni tal-gruppi jew għar-riassicurazzjoni. Pereżempju għas-superviżjoni tal-gruppi, is-superviżuri jrid ikollhom is-setgħa bil-liġi li jiddeterminaw liema impriżi jaqgħu fl-ambitu tas-superviżjoni f'livell ta' grupp; għar-riassicurazzjoni, il-bidu ta' attività ta' riassicurazzjoni ikun soġġet għall-approvazzjoni minn qabel tas-superviżur.

L-Awtorità Ewropea tal-Assigurazzjoni u l-Pensjonijiet tax-Xogħol (EIOPA) tat parir lill-Kummissjoni Ewropea dwar l-ekwivalenza shiha Solvibbiltà II tal-Iżvizzera; dan il-parir ġie ppubblikat fuq is-sit tal-EIOPA. Il-Kummissjoni kkunsidrat għalkollox l-informazzjoni li tat l-EIOPA meta għamlet id-determinazzjoni preżenti skont il-proċedura stabbilita fl-Artikoli

172(2), 227(4) u 260(3). Il-parir tal-EIOPA huwa abbażi tal-qafas leġislattiv rilevanti Żvizzeru, inkluż l-Att Superviżorju tas-Suq Finanzjarju Żvizzeru tat-22 ta' Ġunju 2007 ("FINMASA"), li daħal fis-seħh fl-1 ta' Jannar 2009, l-Att dwar is-Superviżjoni tal-Assigurazzjoni ("ISA") tas-17 ta' Diċembru 2004, u l-Ordinanza dwar is-Superviżjoni tal-Assigurazzjoni ("ISO"). L-ISO gie adottat mill-Kunsill Federali Żvizzeru fil-25 ta' Marzu 2015 u jidhol fis-seħh fl-1 ta' Lulju 2015. Il-Kummissjoni qagħdet fuq informazzjoni mogħtija mill-EIOPA u dettalji ulterjuri dwar il-valutazzjoni tar-regim superviżorju Żvizzeru jinsabu fil-parir tal-EIOPA.

2. KONSULTAZZJONIJIET QABEL L-ADOZZJONI TAL-ATT

Il-Grupp Espert ta' Stati Membri dwar l-Attività Bankarja, l-Assigurazzjoni u l-Pagamenti kien ikkonsultat fil-5 ta' Marzu 2015 rigward l-intenzjoni tal-Kummissjoni li tadotta determinazzjoni ta' ekwivalenza pożittiva tal-Iżvizzera skont l-Artikoli 172(2), 227(4) u 260(3) ta' Solvibbiltà II. Il-Grupp Espert qabel mal-intenzjonijiet tal-Kummissjoni f'dan il-qasam.

3. ELEMENTI LEGALI TAL-ATT DELEGAT

Il-bażi ġuridika għal din id-Deciżjoni Delegata tal-Kummissjoni hija l-Artikoli 172(2), 227(4) u 260(3) tad-Direttiva Solvibbiltà II.

Għalkemm id-Direttiva Solvibbiltà II se tiġi applikata għalkollox mill-1 ta' Jannar 2016, il-Kummissjoni tista' digà taddotta din id-Deciżjoni Delegata kif indikat mill-Artikolu 311 tad-Direttiva Solvibbiltà II.

DEĊIŻJONI DELEGATA TAL-KUMMISSJONI (UE) .../...

ta' 5.6.2015

dwar l-ekwivalenza tar-reġim ta' solvenza u prudenzjali għall-impriżi ta' assigurazzjoni u riassigurazzjoni fis-sehh fl-Iżvizzera abbażi tal-Artikoli 172(2), 227(4) u 260(3) tad-Direttiva 2009/138/KE tal-Parlament Ewropew u tal-Kunsill

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-Assigurazzjoni u tar-Riassigurazzjoni (Solvibbiltà II)¹, u b'mod partikolari l-Artikoli 172(2), 227(4) u 260(3) tagħha,

Billi:

- (1) Id-Direttiva 2009/138/KE tistabbilixxi reġim prudenzjali u supervizorju bbażat fuq ir-riskju mmodernizzat għall-impriżi ta' assigurazzjoni u riassigurazzjoni fl-Unjoni Ewropea. L-applikazzjoni sħiħa tad-Direttiva 2009/138/KE għall-assiguraturi u r-riassiguraturi fl-Unjoni ser tibda fl-1 ta' Jannar 2016.
- (2) Għalkemm id-Direttiva Solvibbiltà II se tiġi applikata għalkollox mill-1 ta' Jannar 2016, il-Kummissjoni tista' digà taddotta din id-Deciżjoni Delegata kif indikat mill-Artikolu 311 tad-Direttiva Solvibbiltà II.
- (3) L-Artikolu 172 tad-Direttiva 2009/138/KE jirrigwarda l-ekwivalenza tar-reġim tas-solvenza ta' pajjiż terz applikat għal attivitajiet ta' riassigurazzjoni ta' impriżi li jkollhom l-uffiċċju prinċipali f'dak il-pajjiż terz. Determinazzjoni ta' ekwivalenza pożittiva tippermetti li kuntratti ta' riassigurazzjoni konkluzi ma' impriżi li jkollhom l-uffiċċju prinċipali f'dak il-pajjiż terz jiġu trattati bl-istess mod bħal kuntratti ta' riassigurazzjoni konkluzi ma' impriżi awtorizzati b'konformità ma' dik id-Direttiva.
- (4) L-Artikolu 227 tad-Direttiva 2009/138/KE jirrigwarda l-ekwivalenza għal assiguraturi ta' pajjiżi terzi li huma parti minn gruppi li għandhom il-kwartieri generali tagħhom fl-Unjoni. Determinazzjoni ta' ekwivalenza pożittiva tippermetti lil tali gruppi, meta t-tnaqqis u l-aggregazzjoni jintuża bħala l-metodu ta' konsolidazzjoni għar-rapportar tal-grupp tagħhom, li jiehu kont tal-kalkulazzjoni tar-rekwiżiti tal-kapital u tal-kapital disponibbli (fondi proprji) skont ir-regoli tal-ġurisdizzjoni non-UE minflok jiġu kkalkulati fuq il-bażi tad-Direttiva 2009/138/KE, għall-finijiet li jiġu kkalkulati r-rekwiżit ta' solvenza tal-grupp u l-fondi proprji eligibbli.

¹ ĠU L 335, 17.12.2009, p. 1-155.

- (5) L-Artikolu 260 tad-Direttiva 2009/138/KE huwa relatat mal-ekwivalenza tal-imprizi ta' assigurazzjoni u riassigurazzjoni, li l-impriza prinċipali tagħhom ikollha l-uffiċċju prinċipali barra l-Unjoni. B'konformità mal-Artikolu 261(1) tad-Direttiva 2009/138/KE, fil-każ ta' determinazzjoni ta' ekwivalenza pożittiva, l-Istati Membri joqogħdu fuq is-superviżur tal-grupp ekwivalenti magħmul mill-awtoritajiet superviżorji tal-pajjiż terz.
- (6) Ir-regim legali ta' pajjiż terz jitqies li huwa ekwivalenti għalkollox għal dak stabbilit mid-Direttiva 2009/138/KE jekk ikun konformi mar-rekwiżiti li jipprovdu livell kumparabbli ta' protezzjoni tad-detenturi tal-poloż u l-benefiċjarji. Id-determinazzjonijiet ta' ekwivalenza shiħa skont l-Artikoli 172(2), 227(4) u 260(3) huma ta' durata illimitata sakemm ma jithassrux.
- (7) Fid-9 ta' Marzu 2015 l-Awtorità Ewropea tal-Assigurazzjoni u l-Pensjonijiet tax-Xogħol (EIOPA) tat parir skont l-Artikolu 33(2) tar-Regolament (UE) Nru 1094/2010 lill-Kummissjoni dwar is-sistema regolatorja u superviżorja għall-imprizi u gruppi ta' (ri)assigurazzjoni li jaħdmu fl-Iżvizzera. Il-parir tal-EIOPA huwa abbażi tal-qafas legiżlattiv relevanti Żvizzeru, inkluż l-Att Superviżorju tas-Suq Finanzjarju Żvizzeru tat-22 ta' Ġunju 2007 ("FINMASA"), li daħal fis-seħh fl-1 ta' Jannar 2009, l-Att dwar is-Superviżjoni tal-Assigurazzjoni ("ISA") tas-17 ta' Diċembru 2004, u l-Ordinanza dwar is-Superviżjoni tal-Assigurazzjoni ("ISO")². Il-Kummissjoni bbażat il-valutazzjoni tagħha fuq l-informazzjoni mogħtija mill-EIOPA.
- (8) Meta jitqiesu d-dispożizzjonijiet tar-Regolament Delegat tal-Kummissjoni (UE) 2015/35³, b'mod partikolari l-Artikoli 378, 379 u 380, kif ukoll il-parir tal-EIOPA, għadd ta' kriterji għandhom jiġu applikati biex tiġi vvalutata l-ekwivalenza skont l-Artikoli 172(2), 227(4) u 260(3) tad-Direttiva 2009/138/EC, rispettivament.
- (9) Dawk il-kriterji fihom ċerti rekwiżiti li huma komuni għal tnejn jew iktar mill-Artikoli 378, 379 u 380 tar-Regolament Delegat (UE) 2015/35, li huma validi fil-livell ta' imprizi ta' (ri)assigurazzjoni waħedhom⁴ u fil-livell ta' gruppi ta' (ri)assigurazzjoni, u li jkopru l-oqsma tas-setgħat, is-solvenza, il-governanza, it-trasparenza, il-kooperazzjoni bejn l-awtoritajiet, u t-trattar tal-informazzjoni kunfidenzjali, u l-impatt tad-deċiżjonijiet fuq l-istabbiltà finanzjarja.
- (10) L-ewwel, rigward il-mezzi, is-setgħat u r-responsabbiltajiet, is-superviżur tas-suq finanzjarju Żvizzeru (FINMA) effettivament għandu s-setgħa li jagħmel superviżjoni tal-attivitajiet ta' (ri)assigurazzjoni u jimponi s-sanzjonijiet jew jiehu azzjonijiet ta' nfurzar fejn meħtieġ, bħal li jirrevoka l-liċenzja tan-negozju ta' impriza, jew jibdel parti mill-ġestjoni, jew il-ġestjoni kollha kemm hi, tagħha. Il-FINMA għandha l-mezzi finanzjarji u umani meħtieġa, kif ukoll l-għarfien espert, il-kapaċitajiet u l-mandat neċessarji biex effettivament tipproteġi d-detenturi tal-poloż u l-benefiċjarji kollha.

² L-ISO gie adottat mill-Kunsill Federali Żvizzeru fil-25 ta' Marzu 2015 u jidhol fis-seħh fl-1 ta' Lulju 2015.

³ Ir-Regolament ta' Delega tal-Kummissjoni (UE) 2015/35 tal-10 ta' Ottubru 2014 li jissupplimenta d-Direttiva 2009/138/KE tal-Parlament Ewropew u tal-Kunsill dwar il-bidu u l-eżerċizzju tan-negozju tal-Assigurazzjoni u tar-Riassigurazzjoni (Solvibbiltà II) (GU L 12, 17.1.2015, p. 1).

⁴ F'dan l-att, nispeċifikaw jekk inqisux impriza tal-assigurazzjoni fil-livell individwali ("waħedhom") jew fuq livell ta' grupp. Imprizi waħedhom jistgħu jew ma jistgħux ikunu parti minn gruppi.

- (11) It-tieni, rigward is-solvenza, il-valutazzjoni tat-Test tas-Solvenza Żvizzeru (SST) tal-pożizzjoni finanzjarja ta' impriži jew gruppi ta' (ri)assigurazzjoni jistrieħ fuq prinċipji ekonomiċi sodi, u r-rekwiżiti tas-solvenza huma bbażati fuq valutazzjoni ekonomika tal-assi u l-obbligazzjonijiet kollha. L-SST jeħtieġ li l-impriži ta' (ri)assigurazzjoni jkollhom riżorsi finanzjarji adegwati u jstabbilixxi kriterji dwar provvedimenti tekniċi, investimenti, rekwiżiti ta' kapital (inkluż il-livell minimu tal-kapital) u fondi proprji, u jirrekjedi intervent fil-hin mill-FINMA jekk ma jkunx hemm konformità mar-rekwiżiti ta' kapital jew jekk l-interessi tad-detenturi tal-poloż jiġu mhedda. Ir-rekwiżiti ta' kapital huma bbażati fuq ir-riskju, u jimmiraw li jaqdbu riskji kwantifikabbli. Meta riskju ma jkunx kwantifikat, jiġi indirizzat permezz ta' miżuri oħrajn: preżempju, r-riskji operazzjonali jiġu indirizzati kwalitattivament permezz tal-Valutazzjoni ta' Kwalità Żvizzera (SQA). Ir-rekwiżit ta' kapital ewlieni, magħruf bħala l-kapital fil-mira fl-SST, jiġi kkalkulat biex ikopri telf mhux mistenni li jiġi min-negożju eżistenti. Barra minn hekk, ir-rekwiżit kapitali minimu assolut (kapital minimu) għall-assiguraturi jvarja taħt l-SST skont il-linja operatorja tal-assigurazzjoni. Iż-żewġ rekwiżiti huma mill-inqas b'saħħithom daqs ir-rekwiżiti korrespondenti tad-Direttiva 2009/138/KE għal kull kombinazzjoni ta' linji operatorji tal-assiguraturi Żvizzeri preżenti. Fejn jidhru l-mudelli, l-impriži tal-assigurazzjonij jistgħu jużaw mudell standard jew, jekk meħtieġa mill-FINMA jew fuq inizjattiva tagħhom stess, mudell intern.
- (12) It-tielet, fir-rigward tal-governanza, ir-reġim ta' solvenza Żvizzeru jesigħi li l-impriži ta' (ri)assigurazzjoni għandu jkollhom sistema effettiva ta' governanza fis-seħħ, u jimponi fuqhom b'mod partikolari struttura organizzazzjonali ċara, rekwiżiti ta' kompetenza u idoneità għal dawk li effettivament qegħdin imexxu l-impriži, proċess effettiv għat-trażmissjoni tal-informazzjoni fl-impriži u lill-FINMA. Barra minn hekk, il-FINMA effettivament tagħmel superviżjoni tal-funzjonijiet u l-attivitajiet esternalizzati.
- (13) L-SST ukoll jitlob li l-impriži u l-gruppi ta' (ri)assigurazzjoni iżommu l-funzjonijiet ta' ġestjoni tar-riskju, konformità, awditjar intern u attwarji. L-SST jimponi sistema ta' ġestjoni tar-riskju li kapaċi tidentifika, tkejjel, timmonitorja, timmaniġja u tirrapporta r-riskji, u sistema ta' kontroll intern effettiva. Ir-rekwiżiti tad-Direttiva 2009/138/KE rigward l-awditjar intern u l-konformità għal impriži waħedhom huma indirizzati b'mod sodisfaċenti mill-ISO, peress li din tirrinforza ir-rekwiżiti tal-ġestjoni tar-riskju, b'mod partikolari l-obbligu li jkun hemm funzjoni ta' konformità.
- (14) Ir-reġim fis-seħħ fl-Iżvizzera jeżiġi li bidliet lill-politika tan-negożju jew il-ġestjoni ta' impriži jew gruppi ta' (ri)assigurazzjoni jew parteċipazzjonijiet kwalifikanti f'tali impriži jew gruppi jridu jkunu konsistenti ma' mmaniġjar sod u prudenti. B'mod partikolari, l-akkwiżizzjonijiet, il-bidliet fil-pjan tan-negożju jew fil-parteċipazzjonijiet kwalifikanti ta' impriži jew gruppi ta' (ri)assigurazzjoni jiġu notifikati lill-FINMA, li tista' tagħmel sanzjonijiet xierqa jekk ġustifikati, bħal pereżempju li tipprojbixxi akkwizzizzjoni.
- (15) Ir-raba', rigward it-trasparenza, l-impriži u gruppi ta' (ri)assigurazzjoni huma meħtieġa jagħtu lill-FINMA kull informazzjoni meħtieġa għas-superviżjoni, u jippublikaw, mill-inqas darba fis-sena, rapport fuq is-solvenza u l-kundizzjoni finanzjarja tagħhom. Ir-rekwiżiti tad-Direttiva 2009/138/KE rigward id-divulgazzjoni pubblika huma indirizzati b'mod sodisfaċenti mill-ISO, peress li t-tipi ta' informazzjoni kwalitattiva u kwantitattiva li għandha tiġi divulgata huma konformi mad-Direttiva 2009/138/KE. Skont l-ISO, impriži u gruppi ta' (ri)assigurazzjoni jridu jiddivulgaw l-attivitajiet ta'

negozju tagħhom, il-prestazzjoni, il-ġestjoni tar-riskju, il-profil tar-riskju, u l-metodi użati għall-valutazzjoni rigward, b'mod partikolari, il-provvedimenti, il-ġestjoni kapitali, u s-solvenza.

- (16) Il-hames, rigward is-segretezza professjonali u l-kooperazzjoni u l-iskambju ta' informazzjoni, ir-reġim fis-seħh fl-Iżvizzera għandu obbligi ta' segretezza professjonali fis-seħh għall-persuni kollha li jaħdmu jew kienu jaħdmu għall-FINMA, inkluż awdituri u esperti li jaġixxu fisem il-FINMA. Dawn l-obbligi jistipulaw ukoll li informazzjoni kunfidenzjali ma tistax tiġi ddivulgata hlief f'forma aggregata jew imqassra, mingħajr hsara għall-każi koperti mid-dritt kriminali. Barra minn hekk, il-FINMA tuża l-informazzjoni kunfidenzjali li tirċievi minn awtoritajiet superviżorji ohra biss biex twettaq dmirijietha u għall-ghanijiet previsti fil-liġi. Ir-reġim fis-seħh fl-Iżvizzera jesigi wkoll li f'każ li impriza ta' (ri)assigurazzjoni tiġi ddikjarata falluta jew tkun obbligata li tiġi stralcata, tista' tiġi ddivulgata informazzjoni kunfidenzjali jekk din ma tikkonċernax partijiet terzi involuti fis-salvataġġ ta' dik l-impriza. Il-FINMA tista' taqsa informazzjoni kunfidenzjali li tkun irċeviet mingħand awtorità superviżorja ohra ma' awtoritajiet, korpi jew persuni koperti mill-obbligi ta' segretezza professjonali fl-Iżvizzera biss wara l-qbil espliċitu ta' dik l-awtorità superviżorja. Hija ffirmat Memoranda ta' Qbil mal-Istati Membri kollha tal-Unjoni għall-koordinazzjoni tal-kooperazzjoni internazzjonali, b'mod partikolari fir-rigward tal-iskambju ta' informazzjoni kunfidenzjali.
- (17) Is-sitt, rigward l-impatt tad-deċiżjonijiet tagħha, FINMA u l-awtoritajiet Żvizzeri l-ohrajn li għandhom il-mandat li jiżguraw li s-swieq finanzjarji jaħdmu kif suppost, bħall-Bank Nazzjonali Żvizzeru u l-Ministeru tal-Finanzi, għandhom l-ghodda biex jifhemu kif id-deċiżjonijiet se jaffettwaw l-istabbiltà tas-sistemi finanzjarji globalment, partikolarment waqt sitwazzjonijiet ta' emergenza, u li jqisu l-effetti proċikliċi potenzjali tagħhom meta jsehh ċaqliq eċċezzjonali fis-swieq finanzjarji. Skont ir-reġim fis-seħh fl-Iżvizzera, isiru laqgħat regolari bejn l-awtoritajiet hawn fuq imsemmija biex dawn jiskambjaw l-informazzjoni dwar ir-riskji għall-istabbiltà finanzjarja u biex jikkoordinaw l-azzjoni. Dan iseħh ukoll fuq livell internazzjonali, fejn pereżempju l-awtoritajiet Żvizzeri jagħmlu skambji mal-kulleġġi superviżorji tal-Istati Membri tal-Unjoni u l-EIOPA dwar kwistjonijiet ta' stabbiltà finanzjarja.
- (18) L-Artikoli 378 u 380 tar-Regolament Delegat (UE) 2015/35 ukoll jistipulaw kriterji speċifiċi rigward l-ekwivalenza għal-attivitajiet ta' riassigurazzjoni u għas-superviżjoni tal-gruppi.
- (19) Rigward il-kriterji speċifiċi għall-attivitajiet ta' riassigurazzjoni skont l-Artikolu 378 tar-Regolament Delegat (UE) 2015/35, il-bidu ta' negozju tar-riassigurazzjoni huwa soġġett għal-awtorizzazzjoni minn qabel mill-FINMA, u bil-kundizzjoni li jintlaħqu standards dettaljati li tistabbilixxi l-liġi. Kumpaniji ta' riassigurazzjoni captive huma koperti mir-reġim tas-solvenza fis-seħh fl-Iżvizzera skont l-ISO.
- (20) Rigward il-kriterji speċifiċi għas-superviżjoni tal-gruppi skont l-Artikolu 380 tar-Regolament Delegat (UE) 2015/35, il-FINMA għandha s-setgħa li tiddetermina liema imprizi jaqgħu fl-ambitu tas-superviżjoni fuq livell ta' grupp, u li tagħmel superviżjoni ta' imprizi ta' assicurazzjoni u riassigurazzjoni li huma parti minn grupp. Il-FINMA tissorvelja l-imprizi ta' (ri)assigurazzjoni kollha li fuqha, kif definit fl-Artikolu 212(1)(a) tad-Direttiva 2009/138/KE, impriza parteċipi teżerċita influwenza dominanti jew sinifikanti.

- (21) Il-FINMA hija kapaċi tivvaluta l-profil tar-riskju, il-pożizzjoni finanzjarja u s-solvenza ta' impriži ta' (ri)assigurazzjoni li huma parti minn grupp u l-istrategija tan-negozju ta' dak il-grupp.
- (22) Skont ir-regim fis-seħh fl-Iżvizzera, ir-regoli tar-rapportar u tal-kontabilità jippermettu l-monitoraġġ ta' tranżazzjonijiet fost l-impriži ta' grupp u konċentrazzjonijiet tar-riskju, li l-gruppi ta' (ri)assigurazzjoni jridu jirrapportaw mill-inqas kull sena.
- (23) Skont ir-regim fis-seħh fl-Iżvizzera, il-FINMA tillimita l-użu tal-fondi proprji ta' impriża ta' (ri)assigurazzjoni jekk dawn ma jkunux jistgħu jsiru effettivament disponibbli biex ikopru r-rekwiżit ta' kapital tal-impriża parteċipi li għaliha s-solvenza tal-grupp tiġi kkalkulata. Il-kalkulazzjoni tas-solvenza tal-grupp twassal għal riżultati li huma mill-inqas ekwivalenti għar-riżultati tal-metodi stabbiliti fl-Artikoli 230 u 233 tad-Direttiva 2009/138/KE, minghajr għadd doppju tal-fondi proprji u wara li kreazzjoni intragrupp tal-kapital permezz tal-finanzjament reċiproku tiġi eliminata. Iktar fid-dettal, anke jekk ma jkunx hemm proporzjon tas-solvenza tal-grupp bħal kif hemm fl-Artikoli 230 u 233 tad-Direttiva 2009/138/KE imma serje ta' proporzjonijiet ta' solvenza għal kull entità fi grupp, dik is-serja tiġbor l-interazzjonijiet kollha bejn l-entitajiet tal-grupp u għalhekk tieħu kont tal-istruttura tal-grupp.
- (24) Għaldaqstant, peress li jissodisfa l-kriterji kollha stabbiliti fl-Artikoli 378, 379 u 380 tar-Regolament Delegat (UE) 2015/35, ir-regim regolatorju u superviżorju fis-seħh fl-Iżvizzera għal impriži u gruppi ta' (ri)assigurazzjoni jitqies li il-kriterji għall-ekwivalenza shiha stipulati fl-Artikoli 172(2), 227(4) u 260(3) tad-Direttiva 2009/138/KE.
- (25) Il-Kummissjoni tista' tagħmel rieżami speċifiku b'rabta ma' pajjiż terz jew territorju individwali fi kwalunkwe żmien barra r-rieżami ġenerali, meta żviluppi rilevanti jagħmluh neċessarju li l-Kummissjoni tirrivaluta l-għarfien mogħti minn din id-deċiżjoni. Il-Kummissjoni għandha tkompli timmonitorja, bl-assistenza teknika tal-EIOPA, l-evoluzzjoni tar-regim fis-seħh fl-Iżvizzera u l-issodisfar tal-kundizzjonijiet li fuq il-bażi tagħhom ittiehdet din id-Deċiżjoni.
- (26) Id-Direttiva 2009/138/KE tapplika mill-1 ta' Jannar 2016. Din id-Deċiżjoni għalhekk għandha wkoll tagħti l-ekwivalenza lir-regim ta' solvenza u prudenzjali fis-seħh fl-Iżvizzera sa minn dik id-data.

ADOTTAT DIN ID-DEĊIŻJONI:

Artikolu 1

Mill-1 ta' Jannar 2016, ir-regim tas-solvenza fis-seħh fl-Iżvizzera li japplika għall-attivitajiet ta' riassigurazzjoni ta' impriži li għandhom l-uffiċċju prinċipali fl-Iżvizzera jitqies ekwivalenti għar-rekwiżiti tat-Titolu I tad-Direttiva 2009/138/UE.

Artikolu 2

Mill-1 ta' Jannar 2016, ir-regim tas-solvenza fis-seħh fl-Iżvizzera li japplika għal impriži ta' assigurazzjoni u riassigurazzjoni li għandhom l-uffiċċju prinċipali fl-Iżvizzera jitqies ekwivalenti għar-rekwiżiti tat-Titolu I tal-Kapitolu VI tad-Direttiva 2009/138/UE.

Artikolu 3

Mill-1 ta' Jannar 2016, ir-regim prudenzjali fis-seħh fl-Iżvizzera li japplika għas-superviżjoni tal-imprizi ta' assigurazzjoni u riassigurazzjoni fi grupp jitqies ekwivalenti għar-rekwiżiti tat-Titolu II tad-Direttiva 2009/138/UE.

Artikolu 4

Din id-Deċiżjoni tidhol fis-seħh fl-ghoxrin jum wara l-pubblikazzjoni tagħha f*Il-Gurnal Uffiċjali tal-Unjoni Ewropea*.

Magħmula fi Brussell, 5.6.2015

*Għall-Kummissjoni
Il-President
Jean-Claude JUNCKER*